



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૯૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૨૭/૦૮/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

મિશન ૮૪ અંતર્ગત જાભીયાના એમ્બેસેડર સાથે વર્ચ્યુઅલ મિટીંગ યોજાઈ

સુરતના ઉદ્યોગકારો અને જાભીયાના બિઝનેસ ડેલીગેશન વચ્ચે બીટુબી વાર્તાલાપ થાય તે માટે જાભીયાના ડેલીગેટ્સને સુરત લાવવા જાભીયાના એમ્બેસેડરને ચેમ્બર પ્રમુખે ખાસ અનુરોધ કર્યો

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા SGCCI ગ્લોબલ કનેક્ટ મિશન ૮૪ અંતર્ગત મંગળવાર, તા. ૨૬ સપ્ટેમ્બર, ૨૦૨૩ના રોજ સવારે ૧૧:૦૦ કલાકે જાભીયા દેશના એમ્બેસેડર દિલાવી મુખ્યી સાથે વર્ચ્યુઅલ મિટીંગ યોજાઈ હતી. જેમાં ચેમ્બર ઓફ કોમર્સના પ્રમુખ રમેશ વધાસિયા અને SGCCI ગ્લોબલ કનેક્ટ મિશન ૮૪ના પ્રોજેક્ટ હેડ પરેશ ભકુ જોડાયા હતા.

ચેમ્બર પ્રમુખ રમેશ વધાસિયાએ ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા હાથ ધરાયેલા મિશન ૮૪ પ્રોજેક્ટ અંગે જાભીયાના એમ્બેસેડર દિલાવી મુખ્યીને વિસ્તૃત જાણકારી આપી હતી. તેમણે ભારત અને જાભીયા એમ બંને દેશોના દ્વિપક્ષીય વેપારી સંબંધોને વધુ મજબુત બનાવવા માટે મિશન ૮૪ની અગત્યતા પણ સમજાવી હતી અને તેઓને મિશન ૮૪માં જોડાવા અનુરોધ પણ કર્યો હતો.

તેમણે જણાવ્યું હતું કે, મિશન ૮૪ અંતર્ગત સુરત સહિત ગુજરાત રિજીયનના ૮૪૦૦૦ ઉદ્યોગકારો તથા વિશ્વના વિવિધ દેશોના ૮૪૦૦૦ બિઝનેસમેનોને ઇન્ટરનેશનલ ઓનલાઈન પ્લેટફોર્મ પર ઓનબોર્ડ કરાશે. ભારતની ૮૪ ચેમ્બર ઓફ કોમર્સ અને વિવિધ દેશોની ૮૪ ચેમ્બર ઓફ કોમર્સને પણ વ્યાવસાયિક વિચારોના આદાન-પ્રદાન હેતુ આ ઓનલાઈન પ્લેટફોર્મ પર ઓનબોર્ડ કરાશે.

આ ઉપરાંત ભારતમાં કાર્યરત વિવિધ દેશોના કોન્સુલ જનરલ્સ તેમજ વિવિધ દેશોમાં ભારતનું પ્રતિનિધિત્વ કરતા એમ્બેસેડરોને પણ ઓનલાઈન પ્લેટફોર્મ પર લાવી ઉદ્યોગકારોને ભારતથી વધુમાં વધુ એક્ષપોર્ટ માટેની તકો પૂરી પાડવાનો પ્રયાસ કરવામાં આવી રહ્યો છે. તેમણે સુરતના ઉદ્યોગકારો અને જામ્બીયાના બિઝનેસ ડેલીગેશન વચ્ચે બીટુબી વાર્તાલાપ થાય તે માટે જામ્બીયાના ડેલીગેટ્સને સુરત લાવવા માટે જામ્બીયાના એમ્બેસેડરને ખાસ અનુરોધ કર્યો હતો, જેનો તેમને સહર્ષ સ્વીકાર પણ કર્યો હતો.

જામ્બીયાના એમ્બેસેડર દિલાવી મુખ્યીએ જણાવ્યું હતું કે, વિશ્વમાં અન્ય દેશોની તુલનાએ સૌથી સારા ટ્રેડ પાર્ટનર તરીકે તેઓનું ધ્યાન ભારત પર વધારે છે. ભારતની સાથે જામ્બીયાનો આંતરરાષ્ટ્રીય વેપાર ૧ મિલિયન યુએસ ડોલર પર પહોંચી ગયો છે. વર્ષ ૧૯૮૫માં જામ્બીયામાં ભારતથી ૪૦ મિલિયન યુએસ ડોલરની વિવિધ પ્રોડક્ટની આયાત થતી હતી. વર્ષ ૨૦૨૧માં ૪૩૧ મિલિયન યુએસ ડોલરની આયાત થઈ હત્યો છે.

વધુમાં તેમણે જણાવ્યું હતું કે, ભારતથી તેઓ રિફાઇન પેટ્રોલિયમ પ્રોડક્ટ, નાયટ્રોજીનિયસ ફિટ્ટિલાઈઝર્સ, હેવી ડિલીવરી ટ્રક અને દવાઓ તથા તેને લગતી સામગ્રીની આયાત કરે છે. મોટા ભાગે દવા તથા તેને લગતી સામગ્રીની તેઓ ગુજરાતમાંથી આયાત કરે છે.

મિશન ૮૪ના પ્રોજેક્ટ હેડ પરેશ ભંડે જણાવ્યું હતું કે, સુરત સહિત દક્ષિણ ગુજરાત બેલ્ટમાં દવાઓ, ઇન્ટરમિડિએટ્સ અને એગ્રી કેમિકલ્સનું વિપુલ પ્રમાણમાં ઉત્પાદન થાય છે. સુરતના ઉદ્યોગકારો કવોલિટી પ્રોડક્ટની કોમ્પીટિટિવ રેટ પર સમયસર ડિલીવરી કરવાની ક્ષમતા ધરાવે છે, આથી તેમણે જામ્બીયાના એમ્બેસેડરને દવાઓ અને તેને લગતી સામગ્રી ઉપરાંત ઇન્ટરમિડિએટ્સ અને એગ્રી કેમિકલ્સની પણ આયાત કરવા માટે વિનંતી કરી હતી.